

Rev. CHAS. L. DESSOULAVY, Ph.D.

Ta' A. CREMONA

WIEHED mill-eqdem u l-eghżeż hbieb tal-“Ghaqda” huwa r-Reverendu **CHARLES L. DESSOULAVY Ph.D.**, ta' Londra. li b'ghafsa ta' qalb habbarna l-mewt tieghu fil-barga ta' “Il-Malti” ta' Settembru li ghadda.

Bil-mewt ta' Dessoulavy il-“Ghaqda” tilfet wiehed mill-iktar membri habrieka taghha. iżda l-istess membri shabu tal-“Ghaqda” u ohrain Maltin li jafuh t'lfu wkoll habib tal-qalb li l-aqwa ferh tieghu kien meta jsta' jaqdihom sew bhala shabu tal-“Ghaqda” kemm bhala Maltin. Ir-Reverendu Dessoulavy kien l-ewwel wiehed fost in-nies ta' barra minn Malta li hab ek biex jissieheb fi-“Ghaqda” u jahdem ghalha. Minn mindu l-isem tal-“Ghaqda”, sew sew wara tliet xhur li twaqqfet, wasal f'widnejh huwa kiteb sabieħ ikun iaf l-iskopijiet taghha, u malli sar jafhom, huwa gatt ma naqas li jghinha bil-hidma tieghu ta' bniedem imhegġegħ għall-istudju tal-filologija semitika.

Ahna għandna bosta xoghlijiet tieghu li jixbdu din ix-xorta ta' hegġa u hidma tieghu. L-ewwel artikoli tieghu fuq in-nisel ta' klieM Malti nsibuh f'artiklu tieghu, maqlub bil-Malti, f'“Il-Malti” tat-Tieni Sena, 1926, meta fisser il-fehma tieghu fuq in-nisel tal-kelma *Hall* (quddiem xi ismijiet ta' rhula). It-tieni artiklu tieghu dwar il-Malti deher fit-23 ta' Marzu, 1926, u t-tielet f'April, 1926, fid-“Daily Malta Chronicle”. **fejn wera l-akbar dehen u sengha ta' kritika meta waqqa' b'argumenti shah il-fehmiet ta' “Horsensense” li l-Malti għandu jinkiteb kif jinħass u mhux skond l-etimologija tal-kelma, f'dawn l-artikoli Dessoulavy fahar u wettaq is-sistema tal-“Ghaqda”.**

B'rihet it-thabr'k ta' Dessoulavy il-“Ghaqda” hadet sehem fil-Kongress ta' l-Orientalisti f'Oxford li sar għeluq Awissu, 1928, fejn huwa, bhala Delegat mahtur mill-“Ghaqda”, qara l-karta “The Development of Maltese as a written language and its affinities with other Semitic Tongues.” F'dan il-Kongress thaddet ma' l-aqwa Orientalisti fuq il-Malti u fuq ix-xogħol tal-“Ghaqda.”

Wara dan l-inkariku, Dessoulavy ma hediex mill-hegġa u hidma tieghu għall-Malti, u baqa' sa mewtu wiehed mill-aqwa haddiema fil-qasam ta' l-istudju tal-Malti. Wiehed mill-artikoli sbieħ u ta' tagħlim kien dak li deher f'“Il-Malti” ta' l-1934, taht ismu fuq il-Kwiekeb u l-Kostellazzionijiet. Wara disa' snin ta' hajja ta' xogħol u risq, il-“Ghaqda” kienet għamlet erbat iħbieb sewwa ta' barra minn Malta, fosthom Patri Rafel Nakhla, orjentalista, u Patri Edmund Sutcliffe, Profesur tal-Lhudi, żewġ Geżwiti; dan ta' l-aħhar kiteb grammatika tal-Malti bl-Ingliż. Ma' dawn inżidu lil Laurent Ropa, Malti mrobbi fi Franza, rumanzier mill-kbar, iżda l-ebda wiehed minn dawn ma kellna x-xorti li narawh fostna bhalmu rajna lil Dessoulavy li gie jżurna fil-bidu ta' Ganju, 1934, u qatta' fostna 10 jjiem li filom kellna l-pjaċir li nkellmuh u nisimgħuh fit-tliet konferenzi li għamel, waħda fl-Awla ta' l-Università, oħra fl-Uffiċċju ta'

l-Edukazzjoni u oħra fil-“Ladies Club”. Wara li telaq mill-Gżira. Dessoulavy baqa’ dejjem marbut magħna, jiftakar fil-Malti u fina.

Barra minn xi artikolu ekejken li wara deher f’“Il-Malti” mill-pienna tiegħu, bħal dak fuq in-nisel tal-kelma *Marsamxett*, artikoli oħra tiegħu interessanti fuq il-letteratura u filoloġġa semitika u fuq il-Malti deħru fil-“Journal of the Royal University of Malta”. Wieħed mix-xogħlijiet kbar li ha’l-a warajh, bħala studju filoloġiku, huwa d-Dizzjunarju etimoloġiku tiegħu tal-Malti: “Maltese Arabic-Word-List” (1938). Fejn għal dak li hu kliem Malti, mexxa fuq id-dizzjunarju ta’ Falzon. Dan ix-xogħol huwa siltu minn xogħol iehor filoloġiku wisq akbar li kien ilu jahdem fuqu “A comparative Lexicon of the Semitic Tongues”, li xi sena ilu hargu taħt l-isem ta’ “Gate of the East and Garden of Semitic Roots.”

Dessoulavy kien il-bniedem li fejn jidhol il-Malti kien jagħti ż-żmien u l-hidma tiegħu kollha. Ma kontx titolbu favur biex ifttxlek f’libreriji. ark vi, xi manuskritt jew xi informazzjoni dwar storja, kitba jew xi dokument fuq il-Malti jew xi tagħrif dwar in-nisel semitiku ta’ kelma jew dwar xi awtur, li ma jiddux għonqu biex jaqdik minnufih. Dan rajnieh f’bosta xogħlijiet li bis saħħa tat-thabrick tiegħu setgħu jidhru bl-irqaqat kollha ta’ informazzjonijiet dokumentati. Dawk il-Maltin kollha tal-“Għaqda” u li mhumi’ex, fosthom studenti Maltin, li uzertaw f’Londra sabu fih laqwa habib li laqagħhom, mexxi’ehom, ghenhom u iffrankalhom hafna tabb’t u spejjeż biex raw l-irkejjen ta’ dik il-belt hekk kbira u sabiex ukoll jaqdu l-hżonnijiet tagħhom. Il-“Għaqda”, nergħu nghidu, bil-mewt tiegħu t’lief gawhra u l-Maltin wieħed mill-egħżeż hbieb ta’ barra.

Nagħalqu din id daqsxejn ta’ bijografija billi nagħtu fuq fuq xi tagħrif dwar il-karriera tiegħu. Ir-Reverendu Dessoulavy miet fl-24 ta’ Awissu f’ghadda; twieled f’Neuchatel (Svizzera), fl-1875 u tghallem f’Wornersh u fl-“Institut Catholique de Paris.” Ordna qass’s fl-1899. Kien Professor tal-Filosofija f’Wornersh mill-1899 sa l-1904 u Kurat f’Greenwich mill-1904 sa l-1907. Kien ukoll Kappillan tal-Kulleġġ ta’ San Frangisk Saver’u u Kappillan tas-Sorijiet tal-Fqar f’Kensington (Southwark, Lambeth), distrett ta’ Londra, mill-1922 sakemm miet. Nitolbu għalih.